

ओ शील सिंधु साईं तुंहिजी मां चरण दासी ।
 तुंहिजे दरस लाइ दया निधि दिलिड़ी आ उदासी ॥
 महिमा अपारु तुंहिजी दिलिड़ी अ में मूं ज़ाती ।
 ज़ाणी सचो सहारो लिव चरणनि सां मूं लाती ।
 कृपा मां खंयुइ कामिल तोड़े हुयसि एब रासी ॥
 मुस्कान मधुर तुंहिजी जदो जीउ थी जियारे ।
 प्यासी मुंहिजे प्राणनि प्यूषु थी पियारे ।
 आहियां तुंहिजी भिखारिणि साईं सुख निवासी ॥
 संत रूप में थी आएँ साकेत जी सहेली ।
 नितु नीह सां ध्यायीं मिथिलेश जी अलबेली ।
 कींअ लादुला लिकायुइ दिलिड़ी अ में दर्द घासी ॥
 पंहिजे सुहग़ जा शुभ गुण हरदमु हिएं में धारियां ।
 केई कुटिल कमीणा करे तरसु तोई तारिया ।
 अहिड़े दया सागर जी दम दम कयां खवासी ॥
 सतिसंग सभा जा सूरज तुंहिजी जोति जग़ में जारी ।
 ऊंदहि अन्दर जी लाहे तुंहिजी कथा कुरिब वारी ।
 साईं अमड़ि जी जै जै हर हर चवां हुलासी ॥